

॥ ఓం శ్రీపరమాత్మనే నమః ॥

॥ అథ నవమోఽధ్యాయః ॥

॥ రాజవిద్యారాజగుహ్య యోగః ॥

శ్రీభగవానువాచ

ఇదం తు తే గుహ్యతమం ప్రవక్ష్యామ్యనసూయవే |

జ్ఞానం విజ్ఞానసహితం యజ్ఞాత్వా మోక్ష్యసేఽశుభాత్ || ౯-౧||

రాజవిద్యా రాజగుహ్యం పవిత్రమిదముత్తమమ్ |

ప్రత్యక్షావగమం ధర్మ్యం సుసుఖం కర్తుమవ్యయమ్ || ౯-౨||

అశ్రద్ధధానాః పురుషాః ధర్మస్యాస్య పరస్తప |

అప్రాప్య మాం నివర్తంతే మృత్యుసంసారవర్తమాని || ౯-౩||

మయా తతమిదం సర్వం జగదవ్యక్తమూర్తినా |

మత్స్థాని సర్వభూతాని న చాహం తేష్వవస్థితః || ౯-౪||

న చ మత్స్థాని భూతాని పశ్య మే యోగమైశ్వరమ్ |

భూతభృన్న చ భూతస్థః మమాఽత్మా భూతభావనః || ౯-౫||

యథాఽఽకాశస్థితో నిత్యం వాయుః సర్వత్రగోమహాన్ |

తథా సర్వాణి భూతాని మత్స్థానీత్యుపధారయ || ౯-౬||

సర్వభూతాని కౌన్తేయ ప్రకృతిం యాంతి మామికామ్ |

కల్పక్షయే పునస్తాని కల్పాదౌ విస్మజామ్యహమ్ || ౯-౭||

ప్రకృతిం స్వామవష్టభ్య విసృజామి పునః పునః |
భూతగ్రామమిమం కృత్స్నమ్ అవశం ప్రకృతేర్వశాత్ || ౯-౮||

న చ మాం తాని కర్మాణి నిబద్ధన్తి ధనజ్ఞాయ |
ఉదాసీనవదాసీనమ్ అసక్తం తేషు కర్మసు || ౯-౯||

మయాఽధ్యక్షేణ ప్రకృతిః సూయతే సచరాచరమ్ |
హేతునాఽనేన కౌన్తేయ జగద్విపరివర్తతే || ౯-౧౦||

అవజానన్తి మాం మూఢాః మానుషీం తనుమాశ్రితమ్ |
పరం భావమజానన్తః మమ భూతమహేశ్వరమ్ || ౯-౧౧||

మోఘాశా మోఘకర్మాణః మోఘజ్ఞానా విచేతసః |
రాక్షసీమాసురీం చైవ ప్రకృతిం మోహినీం శ్రితాః || ౯-౧౨||

మహాత్మానస్తు మాం పార్థ దైవీం ప్రకృతిమాశ్రితాః |
భజన్త్యనన్యమనసః జ్ఞాత్వా భూతాదిమవ్యయమ్ || ౯-౧౩||

సతతం కీర్తయన్తో మాం యతన్తశ్చ దృఢవ్రతాః |
నమస్యన్తశ్చ మాం భక్త్యా నిత్యయుక్తా ఉపాసతే || ౯-౧౪||

జ్ఞానయజ్ఞేన చాప్యన్యే యజన్తో మాముపాసతే |
ఏకత్వేన పృథక్త్వేన బహుధా విశ్వతోముఖమ్ || ౯-౧౫||

అహం క్రతురహం యజ్ఞః స్వధాఽహమహమౌషధమ్ |
మన్త్రోఽహమహమేవాఽజ్యమ్ అహమగ్నిరహం హుతమ్ || ౯-౧౬||

పితాఽహమస్య జగతః మాతా ధాతా పితామహః |
వేద్యం పవిత్రమౌక్కారః ఋక్సామ యజురేవ చ || ౯-౧౭||

గతిర్భర్తా ప్రభుః సాక్షీ నివాసః శరణం సుహృత్ |
ప్రభవః ప్రళయః స్థానం నిధానం బీజమవ్యయమ్ || ౯-౧౮||

తపామ్యహమహం వర్షం నిగృహ్ణామ్యుత్సృజామి చ |
అమృతం చైవ మృత్యుశ్చ సదసచ్ఛాహమర్హన || ౯-౧౯||

త్రైవిద్యా మాం సోమపాః పూతపాపాః
యజ్ఞైరిష్టా స్వర్గతిం ప్రార్థయన్తే |
తే పుణ్యమాసాద్య సురేన్ద్రలోకమ్
అశ్నన్తి దివ్యాన్దివి దేవభోగాన్ || ౯-౨౦||

తే తం భుక్త్వా స్వర్గలోకం విశాలం
క్షీణే పుణ్యే మర్త్యలోకం విశన్తి |
ఏవం త్రయీధర్మమనుప్రపన్నాః
గతాగతం కామకామాలభన్తే || ౯-౨౧||

అనన్యాశ్చిన్తయన్తో మాం యే జనాః పర్యుపాసతే |
తేషాం నిత్యాభియుక్తానాం యోగక్షేమం వహామ్యహమ్ || ౯-౨౨||

యేఽప్యన్యదేవతాభక్తాః యజన్తే శ్రద్ధయాన్వితాః |
తేఽపి మామేవ కౌన్తేయ యజన్త్యవిధిపూర్వకమ్ || ౯-౨౩||

అహం హి సర్వయజ్ఞానాం భోక్తా చ ప్రభురేవ చ |
న తు మామభిజానన్తి తత్త్వేనాతశ్చ్యవన్తి తే || ౯-౨౪||

యాన్తి దేవవ్రతా దేవాన్ పితౄన్యాన్తి పితృవ్రతాః |
భూతాని యాన్తి భూతేజ్ఞాః యాన్తి మద్యాజినోఽపి మామ్ || ౯-౨౫||

పత్రం పుష్పం ఫలం తోయం యోమే భక్త్యాప్రయచ్ఛతి |
తదహం భక్తుపహృతమ్ అశ్నామి ప్రయతాత్మనః || ౯-౨౬||

యత్కరోషి యదశ్నాసి యజ్ఞహోషి దదాసి యత్ |
యత్తపస్యసి కౌన్తేయ తత్కురుష్వ మదర్పణమ్ || ౯-౨౭||

శుభాశుభఫలైరేవం మోక్ష్యసే కర్మబన్ధనైః |
సన్నాసయోగయుక్తాత్మా విముక్తోమాముపైష్యసి || ౯-౨౮||

సమోఽహం సర్వభూతేషు న మే ద్వేషోఽస్తి న ప్రియః |
యే భజన్తి తు మాం భక్త్యా మయి తే తేషు చాప్యహమ్ || ౯-౨౯||

అపి చేత్సుదురాచారః భజతే మామనన్యభాక్ |
సాధురేవ స మన్తవ్యః సమ్యగ్వ్యవసితో హి సః || ౯-౩౦||

క్షిప్తం భవతి ధర్మాత్మా శశ్వచ్ఛాంతిం నిగచ్ఛతి |
కౌంతేయ ప్రతిజానీహి న మే భక్తః ప్రణశ్యతి || ౯-౩౧||

మాం హి పార్థ వ్యపాశ్రిత్య యేఽపి స్యుః పాపయోనయః |
స్త్రీయో వైశ్యాస్తథా శూద్రాః తేఽపి యాన్తి పరాం గతిమ్ || ౯-౩౨||

కిం పునర్భ్రాహ్మణాః పుణ్యాః భక్తా రాజర్షయస్తథా |
అనిత్యమసుఖం లోకమ్ ఇమం ప్రాప్య భజన్వ మామ్ || ౯-౩౩||

మన్మనా భవ మద్భక్తః మద్యాజీ మాం నమస్కరు |
మామేవైష్యసి యుక్తైవమ్ ఆత్మానం మత్పరాయణః || ౯-౩౪||

ఓం తత్సదీతి శ్రీమద్ భగవద్గీతాసు ఉపనిషత్సు బ్రహ్మవిద్యాయాం యోగశాస్త్రే
శ్రీకృష్ణార్జునసంవాదే రాజవిద్యారాజగుహ్యయోగో నామ నవమోఽధ్యాయః || ౯||

With Blessings from:

Sri. Sri. Sugunendra Theertha Swamiji, Puthige Mutt, Udupi, India

Sri Krishna Vrundavana, NJ, USA

<http://krishnavrunda.org/>